
Brahmavishnuprokta Maheshvarasutih

బ్రహ్మవిష్ణుప్రోక్తా మహేశ్వరస్తుతిః

Document Information



Text title : Brahmavishnuprokta Maheshvarasutih

File name : brahmAviShNUpoktAmaheshvarastutiH.itx

Category : shiva, stuti, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 41 | 27.2-54||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

బ్రహ్మవిష్ణుప్రోక్త మహేశ్వరస్తుతిః



(శివరహస్యాంతర్గతే ఈశ్వరాఖ్యే)

బ్రహ్మవిష్ణు ఉచతుః ।

అనాదిదేవ దేవేశ విశ్వేశ్వర మహేశ్వర ॥ ౨౭.౨॥

సర్వజ్ఞ జ్ఞానవిజ్ఞానప్రదాజ్ఞాననివర్తక ।

అనేకకాంతినమ్పన్న అనంతాననసంస్థిత ॥ ౨౮॥

అనంతశక్తిసమ్మోగ పరమేశ నమోఽస్తు తే ।

పరాత్పర పరాతీత ఉత్పత్తిస్థితికారణ ॥ ౨౯॥

సర్వార్థద మహేశర్వ సర్వకార్యపరాయణ ।

బహురూప మహారూప సర్వరూపామరోత్తమ ॥ ౩౦॥

పశుపాశార్ణవాతీత మాయాశక్తివివర్జిత ।

స్వభావనిర్మలామేయ నిర్గుణాకాశమధ్యగ ॥ ౩౧॥

యోగసాక్ష్యఃదురాపాత్మన్నిగమానైకగోచర ।

నిరజ్జున నిరాధార స్వాధార నిరూపణ ॥ ౩౨॥

స్వభావభాసకామేయ భాస్యభాసకవర్జిత ।

సర్వేంద్రియాదిరహిత భావాభావవివర్జిత ॥ ౩౩॥

నమస్తే శివలింగాయ అలింగాయ నమోఽస్తుతే ।

నమస్తే గుహ్యలింగాయ పరలింగాయ లింగినే ॥ ౩౪॥

నమస్తే దేవలింగాయ జ్యోతిర్లింగాయ తే నమః ।

నమస్తే సూక్ష్మలింగాయ బుద్ధిలింగాయ తే నమః ॥ ౩౫॥

నమః పర్వతలింగాయ భావలింగాయ తే నమః ।

జగత్కారణలింగాయ జగతాం పతయే నమః ॥ ౩౬॥

నమో హిరణ్యలింగాయ దివ్యలింగాయ తే నమః ।

నమస్తే రుద్ర మన్యో చ ఉతోత ఇషవే నమః ॥ ౩౭॥

నమస్తే అస్తు ధన్వనే కరాభ్యాం తే నమో నమః ।

యా తే రుద్ర శివాఘోరా తనూస్తుభ్యం నమోనమః ॥ ౩౮॥

నమోఽస్తు నీలగ్రీవాయ సహస్రాక్షాయ తే నమః ।

సహస్రపాణయే తుభ్యం నమో మీథుష్టమాయ తే ॥ ౩౯॥

కపర్దినే నమస్తుభ్యం కాలాతీతాయ తే నమః ।

నమస్తే తతశూలాయ విజ్ఞాయ ధనుషే నమః ॥ ౪౦॥

(నమస్తే తతశూలాయ నమస్తే విజ్యధన్వనే) ॥ ౪౦॥

హిరణ్యబాహవే తుభ్యం హిరణ్యపతయే నమః ।

సేనాన్యే తే నమో దేవ దిశాం చ పతయే నమః ॥ ౪౧॥

నమస్తే హరికేశాయ నమస్తే(త) ఉపవీతినే ।

నమో భవస్య హేత్వై తే జగతాం పతయే నమః ॥ ౪౨॥

పుష్టానాం పతయే శమ్భో క్షేత్రాణాం పతయే నమః ।

పశూనాం పతయే తుభ్యం పథీనాం పతయే నమః ॥ ౪౩॥

ఆతతాయన్ నమస్తుభ్యం వనానాం పతయే నమః ।

నమస్తే రోహితాయాథ వృక్షాణాం పతయే నమః ॥ ౪౪॥

నమస్తే మన్త్రిణే దేవ కక్షాణాం పతయే నమః ।

ఓషధీనాం చ పతయే నమస్తేఽస్తు భువన్తయే ॥ ౪౫॥

ఉచ్చైర్ఘోషాయ చ నమః పత్తినాం పతయే నమః ।

సత్వానాం పతయే తుభ్యం ధన్వనాం పతయే నమః ॥ ౪౬॥

సహమానాయం శాంతాయ శమ్భవే తే మయోభువే ।

ఆధీనాం పతయే తుభ్యం వ్యాధీనాం పతయే నమః ॥ ౪౭॥

భిషజే భవరోగాణాం ప్రథమాయ ప్రమాథినే ।

కకుభాయ నమస్తుభ్యం నమస్తేఽస్తు నిషణ్ణిణే ॥ ౪౮॥

సేనానాం పతయే తుభ్యం వనానాం పతయే నమః ।

తస్కరాణాం చ పతయే నమస్తుభ్యం పినాకినే ॥ ౪౯॥

వజ్రాత్తే భక్తిహీనానాం నమస్తే పరివజ్రాత్తే ।

స్థాయానాం పతయే తుభ్యం నమస్తేఽస్తు నిచేరవే ॥ ౫౦॥

అరణ్యానాం చ పతయే నమ ఉష్ణిషిణే విభో ।

ధావతే భ్రమతే దేవ ఆసీనాయ స్థితాయ తే ॥ ౫౧॥

శయానాయ సుషుప్తాయ జాగ్రతే తే నమో నమః ।

నమః సోమాయ శాంతాయ భీమాయాథ భవాయ చ ॥ ౫౨॥

తామ్రాయ అరుణాయాథ శివాయ చ నమోనమః ।

ఉగ్రాయ శక్తిరాయాథ శమ్భవే తే నమో నమః ॥ ౫౩॥

శర్వాయ సర్వరూపాయ నమః సర్వగతాయ చ ।

ఆవయోః పతయే వైవ జగతాం పతయే నమః ॥ ౫౪॥

॥ ఇతి శివరహస్యాన్తర్గతే బ్రహ్మవిష్ణుప్రోక్త మహేశ్వరస్తుతిః సమూర్ధా ॥

- ॥ శ్రీశివరహస్యమ్ । ఈశ్వరాఖ్యః దశమాంశః । అధ్యాయః ౪౧ లిఙ్గోద్భవః । ౨౭.౨-౫౪॥

- .. shrIshivarahasyam . IshvarAkhyah dashamAMshaH . adhyAyaH 41 li NgodbhavaH . 27.2-54..

Notes:

Brahmā బ్రహ్మ and Viṣṇu విష్ణు eulogize Maheśvara మహేశ్వర as they are awed by the appearance of Śiva శివ in form of the Jvālālīṅga జ్వాలాలింగ్గ whose beginning and end they had not been able to detect.

Proofread by Ruma Dewan

Brahmavishnuprokta Maheshvarasutih

pdf was typeset on September 9, 2024

Please send corrections to sanskrit@cheerful.com

